

अर्थसंकल्पीय अनुदान, वर्ष २००९-२०१०.
बृहन्मुंबईला पाणी पुरवठा करणा-या भातसई
प्रकल्पाकरिता ठाणे पाटबंधारे मंडळ ठाणे
यांना अनुदान.
लेखाशीर्ष वाय-६, ४२१५, भांडवली खर्च
(४२१५ ०१०७), अंशदान

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक भाप्रअ-४२०९/भांडवली खर्च/प्र.क्र. १४/पापु-२४
मंत्रालय, मुंबई-४०००३२.
दिनांक : २९ मार्च, २०१०.

वाचा : -

- (१) शासन निर्णय क्रमांक भाप्रअ-४२०९/भांडवली खर्च/प्र.क्र.१४/पापु-२४, दिनांक २७ जुलै, २००९.
(२) शासन निर्णय क्रमांक भाप्रअ-४२०९/भांडवली खर्च/प्र.क्र.१४/पापु-२४, दिनांक १५ डिसेंबर, २००९.

प्रस्तावना :-

सन २००९-२०१० या आर्थिक वर्षाकरिता नागरी भागातील पाणी पुरवठा कार्यक्रम, या योजनांतर्गत कार्यक्रमाखालील नागरी भागातील बृहन्मुंबईला पाणी पुरवठा करणा-या भातसई प्रकल्पाकरिता, मागणी क्रमांक वाय-६, ४२१५, पाणीपुरवठा व स्वच्छता यावरील भांडवली खर्च, पंचवार्षिक योजनांतर्गत योजना (४२१५०१०७) अंशदान, या कार्यक्रमाकरिता लेखानुदानाद्वारे रुपये ०३,३३,३३,०००/- (रुपये तीन कोटी तेहेतीस लाख तेहेतीस हजार फक्त) तर पुरवणी मागणीद्वारे रुपये १६,०६,६७,०००/- (रुपये सोळा कोटी सहा लाख सदुसष्ट हजार फक्त) अशी एकूण रुपये १९,४०,००,०००/- (रुपये एकोणीस कोटी चाळीस लाख फक्त) एवढे अर्थसंकल्पीय अनुदान मंजूर करण्यात आले आहे.

२. सदर मंजूर अर्थसंकल्पीय अनुदानापैकी दिनांक २७ जुलै, २००९ च्या शासन निर्णयान्वये रुपये ०३,३३,३३,०००/- (रुपये तीन कोटी तेहेतीस लाख तेहेतीस हजार फक्त) व दिनांक १५ डिसेंबर, २००९ च्या शासन निर्णयान्वये रुपये ०६,८६,६७,०००/- (रुपये सहा कोटी श्याऐंशी लाख सदुसष्ट हजार फक्त) असे एकूण रुपये १०,२०,००,०००/- (रुपये दहा कोटी वीस लाख फक्त) इतके अनुदान मंजूर व मुक्त करण्यात आलेले आहे.

३. माहे मार्च, २०१० या महिन्यात वित्त विभागाने रुपये ०५,३२,००,०००/- (रुपये पाच कोटी बत्तीस लाख फक्त) एवढे अनुदान मुक्त करण्यास मान्यता दिली आहे. त्यास अनुसरून पुढीलप्रमाणे निर्णय घेण्यात येत आहे.

(कृपया मागे पहावे.)

शासन निर्णय : -


बृहन्मुंबईला पाणी पुरवठा करणा-या भातसई प्रकल्पाचे कार्यान्वयन अधीक्षक अभियंता,ठाणे पाटबंधारे मंडळ, ठाणे यांच्याकडून करण्यात येते. भातसई प्रकल्पाच्या कार्यान्वयनाकरिता- प्रकल्प योजना पुढे कार्यरत ठेवण्याकरिता - मागणी क्रमांक वाय-६, ४२१५, पाणीपुरवठा व स्वच्छता यावरील भांडवली खर्च, पंचवार्षिक योजनांतर्गत योजना (४२१५ ०१०७) अंशदान, या लेखाशीर्षाखाली वर्ष २००९-२०१० या आर्थिक वर्षात मंजूर असलेल्या रुपये १९,४०,००,०००/- (रुपये एकोणीस कोटी चाळीस लाख फक्त) इतक्या अर्थसंकल्पीय अनुदानापैकी या शासन निर्णयान्वये रुपये ०५,३२,००,०००/- (रुपये पाच कोटी बत्तीस लाख फक्त) इतके अनुदान अधीक्षक अभियंता,ठाणे पाटबंधारे मंडळ, ठाणे यांना खालील अटींच्या अधीन राहून मुक्त करण्यात येत आहे.

- मुक्त केलेल्या या अनुदानाच्या रकमेचे स्वतंत्र लेखे ठेवण्यात यावे.
- मुक्त अनुदानाची रक्कम ज्याकरिता मंजूर करण्यात आलेली आहे त्या विनिर्दिष्ट प्रयोजनाकरिताच दिनांक ३१ मार्च, २०१० पर्यंत खर्च करावी.
- मंजूर व मुक्त अनुदानातून होणा-या वाटपाबाबतची माहिती अधीक्षक अभियंता, ठाणे पाटबंधारे मंडळ, ठाणे यांनी शासनाला कळवावी.
- या मुक्त अनुदानातून भातसई प्रकल्पाच्या संबंधित कामाकरिता केलेल्या खर्चाचे लेखे तपासणीचे अधिकार महालेखापाल, महाराष्ट्र, मुंबई यांना किंवा खास अधिकार दिलेला या विभागातील अधिकारी यांना देण्यात येत आहे. याबाबतची संबंधित कागदपत्रे, महालेखापाल किंवा खास अधिकार दिलेला विभागातील अधिकारी यांनी मागणी केल्यास त्यांना तात्काळ उपलब्ध करून द्यावीत.
- मुंबई वित्तिय नियम, १९५९ मधील जोडपत्र-२ मधील नियम क्रमांक ३ अनुसार महालेखापाल यांच्या मागणीनुसार लेखे संबंधित कागदपत्रांसह निरीक्षणाकरिता महालेखापाल यांना सादर करावे.
- मुक्त अनुदानाचे उपयोगिता प्रमाणपत्र शासनाकडे सादर करावे तसेच उपयोगिता प्रमाणपत्राच्या प्रती महालेखापाल यांनाही पाठवाव्यात.
- मुक्त अनुदानाच्या खर्चाचा महालेखापाल कार्यालयात नोंदविलेल्या खर्चाशी ताळमेळ घालावा आणि त्याचा अहवाल विहित दिनांकास, लेखा अधिकारी, पापु-२०, पाणी पुरवठा व स्वच्छता विभाग, मंत्रालय,मुंबई-४०००३२ यांच्याकडे सादर करावा.

२. उपरोक्त मुक्त केलेल्या अनुदानातून होणारा खर्च, मागणी क्रमांक वाय-६, ४२१५, पाणीपुरवठा व स्वच्छता यावरील भांडवली खर्च ०१, पाणीपुरवठा- १०१, नागरी पाणीपुरवठा- पंचवार्षिक योजनांतर्गत योजना- (०१) (०२) बृहन्मुंबईला पाणी पुरवठा करण्यासाठी भातसई प्रकल्प (४२१५ ०१०७) ३२, अंशदान, या लेखाशीर्षाखाली खर्ची घालावा व त्याखालील मंजूर तरतूदीतून भागवावा.

३. सदर शासन निर्णय महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २०१००३२९१३१४५६००१ असा आहे.

महाराष्ट्राचे राज्यपाल यांच्या आदेशानुसार व नावाने.



(वि.गो.औगड)

कार्यासन अधिकारी, महाराष्ट्र शासन.

प्रति,

- १) अधीक्षक अभियंता, ठाणे पाटबंधारे मंडळ, सिंचन भवन, तिसरा मजला, कोपरी कॉलनी, ठाणे (पूर्व), ४००६०३, जिल्हा ठाणे.
- २) महालेखापाल, महाराष्ट्र- १, (लेखा परीक्षा / लेखा व अनुज्ञेयता) ओल्ड सी. जी. ओ. इमारत, न्यू मरीन लाईन्स, १०१, महर्षी कर्वे मार्ग, मुंबई - ४०००२०.
- ३) महालेखापाल, महाराष्ट्र- २, (लेखा परीक्षा / लेखा व अनुज्ञेयता) भारतीय लेखा व लेखापरीक्षा विभाग कार्यालय, सिव्हिल लाईन्स, वेस्ट हायकोर्ट रोड, नागपूर - ४४०००१
- ४) मुख्य अभियंता, पाटबंधारे विभाग, कोंकण प्रदेश, हॉगकाँग बँक बिल्डींग, चौथा मजला, फोर्ट, मुंबई - ४०००२३.
- ५) कार्यकारी अभियंता, भातसा धरण विभाग क्रमांक १, भातसा नगर, तालुका शहापूर, जिल्हा ठाणे - ४२१६०३.
- ६) अधिदान व लेखा अधिकारी, शासकीय कुटीर, नरिमन पॉईंट, मुंबई - ४०००२१.
- ७) निवासी लेखा अधिकारी, अधिदान व लेखा कार्यालय इमारत, सातवा मजला, वांद्रे-कुर्ला संकुल, वांद्रे (पूर्व), मुंबई - ४०००५१.
- ८) कोषागार अधिकारी, ठाणे. जिल्हा ठाणे.
- ९) उप सचिव, पाटबंधारे विभाग, मंत्रालय, मुंबई-४०००३२.
- १०) कक्ष अधिकारी, मोप्र-०१, पाटबंधारे विभाग, मंत्रालय, मुंबई-४०००३२.
- ११) वित्त विभाग, कार्यासन क्रमांक व्यय-३, अर्थसंकल्प-१८, मंत्रालय, मुंबई-४०००३२.
- १२) नियोजन विभाग, कार्यासन क्रमांक १४४३ मंत्रालय, मुंबई - ४०००३२.
- १३) पाणी पुरवठा व स्वच्छता विभाग, कार्यासन क्रमांक, पापु-०४, २०, मंत्रालय, मुंबई-४०००३२.
- १४) पाणी पुरवठा व स्वच्छता विभाग, संगणक शाखा, मंत्रालय, मुंबई-४०००३२.
- १५) निवडनस्ती, पापु-२४.